

கருர் பேரிடர்: துன்பம் வரும்போது நம்மைக் காப்பவர் யார்? கைவிடுவோர் யார்? என்பதை

உலகுக்கே உணர்த்திவிட்டார் முதல்வர்!

பாகுபாடு இல்லாமல் அனைவருக்கும் உதவியது 'திராவிட மாடல்' அரசு!

சென்னை, அக். 5-

முதலமைச்சர் மு.க.ஸ்டாலின் அவர்களின் திராவிட மாடல் அரசு மனிதரால் ஏற்படுத்தப் பட்ட கருர் பேரிடர் கொடுமையின் மூலம் வாக்களித்தவர் வாக்களிக்காதவர் எல்லோருக்கும் நன்மை புரியும் அரசு என்பதை நீருபித்து விட்டது! அருணகிரிநாதர் பாடியதுபோல், வைதாரையம் வாழ வைப்பவர் முதலமைச்சர் என்பதை வெளிப்படுத்தி விட்டது! அய்யன் திருவள்ளுவர் கூறுவது போல், துன்பம் வரும்போது நம்மைக் காப்பவர் யார்? கைவிடுவோர் யார்? என்பதை அடையாளம் காட்டி விட்டது!

இதுகுறித்து தமிழ்நாடு அரசு வெளியிட்டுள்ள செய்திக் குறிப்பில் கூறப்பட்டிருப்பதாவது:-

வாக்களித்தவர்களுக்கு மட்டுமல்ல, வாக்களிக்காதவர்களுக்கும், ஐயோ நாம் வாக்களிக்காமல் போய்விட்டோமே என்று எண்ணி எண்ணி வருந்தக்கூடியவர்களுக்கும் பயன்தரும் வகையில் எல்லோருக்கும் எல்லாம் செய்யும் அரசாக என்னுடைய அரசு அமையும் என 2021ஆம் ஆண்டு சட்டப்பேரவை தேர்தல் முடிவுகள் வெளியாகி, ஆட்சி அமைப்பது உறுதி என்ற நிலையில் முதலமைச்சர் அவர்கள் அறிவித்தார்கள்.

அன்றைய அந்த அறிவிப்பின்படி 5 ஆம் ஆண்டில் வெற்றி நடைபோட்டுக் கொண்டிருக்கும், இந்த திராவிட மாடல் அரசு வாக்களித்தவர் வாக்களிக்காதவர் என்று வேறுபாடு பாராமல் எல்லோருக்கும் எல்லாம் எனும் தத்துவத்தின் அடிப்படையில் நன்மைகள் செய்து வருகிறது.

விடியல் பயணத்திட்டம் வாக்களித்தவர்களுக்கும் வாக்களிக்க மறந்தவர்களுக்கும் கட்டணமில்லாப் பயண வசதி தந்து கொண்டிருக்கிறது.

புதுமைப் பெண் திட்டம், தமிழ்ப் புதல்வன் திட்டங்களும் இந்த அரசுக்கு வாக்களித்த குடும்பங்களைச் சார்ந்தவர்களுக்கு மட்டுமல்லாமல், வாக்களிக்காத குடும்பங்களைச் சார்ந்த இலட்சக்கணக்கான குழந்தைகளுக்கும் கல்லூரிகள் படிப்பைத் தொடங்கியவுடன் மாதந்தோறும் ரூ.1000 வழங்கிக் கொண்டிருக்கிறது.

தமிழர்கள் மீது

உயிரையே வைத்துள்ளார் முதல்வர்!

காலை உணவுத் திட்டம் இன்று 20 இலட்சத்துக்கு மேலான குழந்தைகளுக்குப் பசியாற, சூடான சுவையான காலை உணவை வழங்கிக் கொண்டிருக்கிறது. இந்தக் குழந்தைகளின் பெற்றோர்கள் எல்லோரும் இந்த



முதமைச்சர் மு.க.ஸ்டாலின் அவர்கள் 28.9.2025 அன்று கருர் அமராவதி மருத்துவமனைக்கு நேரில் சென்று, கருரில் நடைபெற்ற தமிழக வெற்றிக் கழகத்தின் கூட்ட நெரிசலில் சிக்கி காயமடைந்தவர்களை சந்தித்து உடல்நலம் குறித்து விசாரித்து, மருத்துவர்களிடம் அவர்களுக்கு வழங்கப்படும் சிகிச்சை விவரங்கள் குறித்து கேட்டறிந்தார். இந்நிகழ்வின்போது, அமைச்சர்கள் கே.என்.நேரு, எ.வ.வேலு, எஸ்.ரகுபதி, கே.ஆர்.பெரியசுருப்பன், மா.சுப்பிரமணியன், எஸ்.எஸ்.சிவசங்கர், அன்பில் மகேஸ் பொய்யாமொழி, சிவ.வீ.மெய்யநாதன் உள்ளிட்ட அமைச்சர் பெருமக்கள், செல்வி ஜோதிமணி எம்.பி., வி.செந்திப்பாலாஜி எம்.எல்.ஏ., மாவட்ட ஆட்சித் தலைவர் எம்.தங்கவேலு, மருத்துவர்கள் மற்றும் அரசு உயர் அலுவலர்கள் உடனிருந்தனர்.

அரசு அமைவதற்காக வாக்களித்தவர்கள் மட்டும் என்று எவரும் சொல்லிவிட முடியாது.

கலைஞர் மகளிர் உரிமைத் திட்டம் எப்போதும் குடும்ப நலனை தனக்கு முக்கியம் என்று அல்லும் பகலும் உழைத்து வரும் 1 கோடியே 14 இலட்சத்திற்கும் மேலான, இல்லத்தரசிகளுக்கு மாதம் ரூபாய் 1000 வீதம் வழங்கி வருகிறது என்றால், அவர்கள் அத்தனை பேரும் இந்த அரசு அமைய வேண்டும் என வாக்களித்தவர்கள் மட்டுமே என்று எண்ணிவிட முடியாது. அவர்களிலும் பல்லாயிரக்கணக்கானவர்கள் வாக்களிக்க மறந்தவர்களாக இருப்பார்கள் என்பதில் ஐயமில்லை.

அதுபோலத்தான், இந்த அரசு அமைந்த பிறகு உருவாக்கி வரும் அனைத்துத் திட்டங்களும் எல்லோருக்கும் பயனளிக்கும் திட்டங்கள்தான் என்பதை எல்லோரும் இன்று உணர்ந்து வருகிறார்கள்.

முதலமைச்சர் அவர்கள், தமிழ்நாட்டின் மீதும் தமிழ் மக்கள் மீதும், தமிழர்கள் மீதும், உயிரையே வைத்துள்ளார்கள் என்று கூறுவது முற்றிலும் உண்மையாகும்.

இரவிலும் உடனடியாக

தலைமைச் செயலகம் வந்தார்!

அண்மையில் கருரில் மனிதர்களால் இழைக்கப்பட்ட பேரவலம் நிகழ்ந்து, 41 பேர் உயிரிழந்தார்கள் எனும் கொடிய செய்தி வரத் தொடங்கிய நேரத்திலேயே "தான் ஆடா விட்டாலும் தன் தசை ஆடும்" என்பார்களே

அதுபோல, நெரிசலுக்கு ஆளாகி உயிரிழந்தவர்கள், மூச்சுத் திணறி பாதிக்கப்பட்டு உயிரிழந்தவர்கள் போக, மருத்துவமனையில் சிகிச்சை பெறுபவர்கள் எல்லோரும் எந்தக் கட்சியைச் சார்ந்தவர்கள் என்று பார்க்காமல், அனைவரும் தமிழர்கள் அல்லவா எனும் எண்ணம் எழுந்து வேதனைக்கு ஆளாக்கி முதலமைச்சர் அவர்கள் உடனடியாக தலைமைச் செயலகம் வந்தார்கள். அதி காரிகளை அழைத்து, ஆலோசனைகள் நடத்தினார்கள். அங்கு இருந்தபடியே, மாவட்ட ஆட்சியருக்கும், காவல் துறை அதி காரிகளுக்கும், மற்றவர்களுக்கும் உடனடி நடவடிக்கைகள் எடுத்து பாதிக்கப்பட்டவர்களுக்குத் தேவையான உதவிகள் அனைத்தையும் செய்திட வேண்டும் என உத்தரவுகள் பிறப்பித்த வண்ணம் செயல்பட தொடங்கினார்கள்.

உயிரிழந்தவர்கள் குடும்பம் ஒவ்வொன்றுக்கும் 10 இலட்சம் ரூபாய் நிவாரண நிதி வழங்கிட ஆணை பிறப்பித்தார்கள். தலைமைச் செயலகத்திலிருந்து புறப்பட்டு வீட்டிற்குக் கூட செல்லவில்லை. நேரே சென்னை விமான நிலையம் சென்று, விமானத்தின் மூலம் திருச்சி விமான நிலையம் சென்றார்கள். அங்கு இருந்தபடியே கருர் விரைந்து மருத்துவமனையில் இருந்த உயிரற்றவர்களின் உடல்களைப் பார்த்து கண்ணீர் வழித்தார்கள். மலர் வலையங்கள் வைத்து, அங்கே கூடி இருந்த உற்றார் உறவினர்களுக்கு எல்லாம் ஆறுதல் கூறினார்கள். அங்குச் சிகிச்சை பெற்று வந்தவர்களைப்

பார்த்து அவர்களுக்கு ஆறுதல் கூறினார்கள்.

இவரல்லவா?

முதலமைச்சர்!

யாருக்காகக் கருருக்கு வந்தோமோ, அவரோ, அவரைச் சார்ந்தவர்களோ நம்மைத் தேடி வந்து பார்த்து, அவலம் கண்டு ஆறுதல் கூற வரவில்லை. ஆனால், யாரை எதிர்பார்க்கவில்லையோ, தவறாகச் சொன்னவர்கள் சொல் கேட்டு யாரை இழித்தும் பழித்தும் திட்டிக்

காலத்தை வீணாக்கி நோமோ அவரல்லவா ஓடோடி வந்து நம்மைத் தேடித் தேடிப் பார்த்து ஒவ்வொருவரது துன்பத்தையும் துடைத்துக் கொண்டிருக்கிறார் என, உடல்படும் வேதனைகளுடனும் உள்ளம் வருந்தும் துன்பங்களுடனும் துடித்துக் கொண்டிருந்தவர்களைப் பார்த்து ஆறுதல் கூறி அரவணைத்துக் கொண்டுள்ள முதலமைச்சர் அவர்களைக் கண்டவுடன் நெஞ்சம் கரங்களும்கூட ஒன்றாகி வணங்கிய காட்சிகளைத் தொலைக்காட்சிகள் மூலம் தமிழ்நாட்டு மக்கள் கண்டு; "இவரல்லவா முதலமைச்சர்! இவரல்லவா முதலமைச்சர்!" என்று பேசி பாராட்டத் தொடங்கினர். இன்றும் பாராட்டிக் கொண்டிருக்கின்றனர்.

அருணகிரிநாதர் பாடிய பாடல்!

சந்தக்கவி வாணர் அருணகிரி நாதர் பாடிய கந்தர் அலங்காரத்தில் முருகப் பெருமானைப் பாடும் பொழுது, "முத்தமிழால் வைதாரையும் வாழ வைப்போன்" என்று பாடுவார். அதுபோல கருர் நிகழ்ச்சித் தவறான வழி காட்டுதல் மூலம் உண்மை அறியாமல் முதலமைச்சர் அவர்களைக் குறை சொல்லி அதுவரை வந்து கொண்டிருந்தவர்கள் கூட, இன்று வாயார மனதார வாழ்த்திக் கொண்டிருக்கிறார்கள் என்றால், அது அருணகிரி நாதர் பாடியருளிய வரிகளையே நமக்கு நினைவுபடுத்துகின்றது

அதுமட்டுமல்ல! கருர் சம்பவம் தொடர்பாக 3.10.2025 வெள்ளிக்கிழமை அன்று சென்னை உயர்நீதிமன்றத்தில் தொடர்பட்டிருள்ள ஒரு வழக்கின் விசாரணையின்போது

மாண்புமிகு நீதிபதி அவர்கள், கருர் சம்பவத்தை விசாரிக்க சிறப்புப் புலனாய்வுக் குழு அமைத்து உத்தரவிட்டார்கள். அத்துடன், தமக்காக வந்து பலியானவர்களைப் பார்க்காமல் ஒடிவிட்ட நடிகர் தலைமைப் பண்பு இல்லாதவர் என்று கூறி கட்டும் கண்டனம் தெரிவித்தார்கள்.

"பெண்கள், குழந்தைகள் பலியான நிலையில் கட்சித் தொண்டர்களை, ரசிகர்களை பொறுப்பற்ற முறையில் கைவிட்டு விட்டு ஓடிய த.வெ.க. தலைவர் விஜய் உள்ளிட்ட நிர்வாகிகளுக்குத் தலைமைப் பண்பு இல்லை; அவர்கள் சம்பவத்துக்கு பொறுப்பேற்கவும் இல்லை.

கருர் விபத்து மனிதனால் உருவாக்கப்பட்ட பேரழிவு. கோர்ட்டு இதைக் கண்மூடி வேடிக்கை பார்த்துக் கொண்டிருக்காது. அவர்கள் தமது பொறுப்பைத் தட்டிக்கழிக்கவும் முடியாது" என்றும் கருத்துத் தெரிவித்துள்ளார்.

இந்தக் கொடிய சம்பவம் தமிழ்ச் சமுதாயத்திற்கு உழைப்பவர் யார், தமிழ்ச் சமுதாயத்தைத் தமக்காக தவறான வழியில் அழைத்துச் செல்பவர்கள் யார் யார் என அடையாளம் காட்டிவிட்டது. இந்தியத் திருநாட்டில், தம்முடைய அயிராத உழைப்பால் ஒவ்வொரு நாளும் பாடுபட்டு, புதிய புதிய திட்டங்களை உருவாக்கிச் செயல்படுத்தி தமிழ்நாட்டை "இந்திய அளவில் தலைசிறந்த மாநிலம் தமிழ்நாடு தமிழ்நாடு" எனும் புகழை நிலைநாட்டியுள்ள முதலமைச்சர் அவர்களைத் தமிழ்நாட்டு மக்கள் மனதாரப் பாராட்டி, வாழ்க வாழ்க என வாழ்த்திக் கொண்டிருக்கிறார்கள்.

அய்யன் திருவள்ளுவர் தம் திருக்குறளில்,

"கேடிலும் உண்டோர் உறுதி கிளைஞரை நட்டி அளப்பதோர் கோல்." (குறள் 796)

என்று கூறுவார். அதாவது, தீமை வந்தால் அதிலும் ஒரு நன்மை உண்டு. அந்தத் தீமைதான் நண்பர்கள் எப்படிப்பட்டவர்கள் என்று அளந்து காட்டும் கருவியாகிறது என்று முத்தமிழறிஞர் கலைஞர் இந்தக் குறளுக்கு உரை வகுத்துள்ளார்.

இந்தத் திருக்குறள், கருர் பேரிடரின் மூலம், துன்பம் வருகின்றபோது, நம்மைக் கைவிடுவோர் யார்? நம்மைக் காப்பவர் யார்? காப்பவர் நம்முடைய தமிழ்நாடு முதலமைச்சர் மு.க.ஸ்டாலின் அவர்கள் தான் என்பதைத் தமிழ்நாட்டு மக்களுக்கு மட்டுமல்ல உலகுக்கே உணர்த்திவிட்டது.

கருர் மக்களை கொடுந்துயரில் ஆழ்த்திய விஜய் பா.ஜ.க.வின் கைக்கூலி..!

பா.ஜ.க.வின் சதித்திட்டம் ஒரு போதும் வெற்றி பெறாது! அமைச்சர் எஸ்.ரகுபதி பேட்டி!

புதுக்கோட்டை அக்.5 புதுக்கோட்டை மாவட்டம் பொய்யாடி மலையில் செய்தியாளர்களை சந்தித்து அமைச்சர் எஸ்.ரகுபதி, முதலமைச்சர் மு.க.ஸ்டாலின் தமிழ்நாட்டை எண்ணெய் துறைமுகம் விலகியது யார் தலைமுனிய விடிகள் என்பது உயர் கொண்டிருக்கிறார்கள். அவர்களுக்கு

நீதிமன்ற நீதிபதி தெரிவித்த வாத்தை களை பார்த்தால் குறியும். அதுபோல தமிழ்நாட்டில் இடம் கிடைக்காத பாரதிய ஜனதா கட்சி, தமிழ்நாட்டில் யாராவது கிடைப்பார்களா என்று பார்த்துக் கொண்டு இருக்கிறார்கள். அவர்களுக்கு

எந்த ஆதாயமும் கிடைக்காது... தவிர தலைவர் விஜயை காப்பாற்ற வேண்டிய எண்ணம் திமுகவிற்கு இல்லை. யாரையும் அணா வசியமாக கைது செய்ய வேண்டிய அவசியமும் இல்லை. சட்டம் தன் கடமையை செய்யும்.

தொடர்ந்து ஆதரவு தெரிவிப்பதில் இருந்து விஜய் பாஜகவின் சி டீம் என் பது உண்மையாகிறது... தவிர விஜய் நீதிமன்றம் குறித்து பேசுவதற்கு நீதிமன்றம் நடவடிக்கை எடுக்கும்.



கும்பிவிலை என்று அமைச்சர் எஸ். ரகுபதி கூறினார்.

கன்னியாகுமரி மேற்கு மாவட்டம்

தக்கலை வடக்கு ஒன்றியம், திருவிதாங்கோடு பேருக் கழகம் பொறுப்பாளர் நியமனம்

தலைமைக் கழக அறிவிப்பு

கன்னியாகுமரி மேற்கு மாவட்டம், தக்கலை வடக்கு ஒன்றியம், திருவிதாங்கோடு பேருக் கழகம் பொறுப்பாளர் நியமனம் அலுவலர் அவர்களுக்குப் பதிலாக, **ஷா.ஹாஜிஸ் ஹஸித் (நகர்)** (குறப்பு சந்திப்பு, திருவிதாங்கோடு அஞ்சல், கன்னியா குமரி மாவட்டம் - 629702) அவர்கள் திருவிதாங்கோடு பேருக் கழகம் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட பேருக் கழக அமைப்பின் பிற நிர்வாகிகள் இவருடன் இணைந்து பணி யாற்றமாறு கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 18. நாள் : 04.10.2025. **துரைமுருகன்** பொதுச்செயலாளர். தி.மு.க.

தருமபுரி கிழக்கு, தருமபுரி மேற்கு ஆகிய மாவட்டங்களில் அடங்கியுள்ள சட்டமன்றத் தொகுதிகள் விவரம்

தலைமைக் கழக அறிவிப்பு

கழக நிர்வாக வசதிக்காகவும் - கழகப் பணிகள் செம்மையற்ற நடைபெற்றிடவும் தருமபுரி கிழக்கு, தருமபுரி மேற்கு ஆகிய மாவட்டங்கள் பின்வரும் சட்டமன்றத் தொகுதிகள் அடங்கியதாக அமையும்.

மாவட்டம்	மாவட்டத்திற்குட்பட்ட சட்டமன்றத் தொகுதிகள்
தருமபுரி கிழக்கு	- தருமபுரி பென்னாகரம் அருள் (தனி) பாலக்கோடு
தருமபுரி மேற்கு	- பாப்பிரெட்டிபட்டி

"அண்ணா அறிவாலயம்" சென்னை - 18. நாள் : 04.10.2025 **துரைமுருகன்** பொதுச்செயலாளர். தி.மு.க.



தஞ்சை வடக்கு மாவட்டம், கும்பகோணம் கிழக்கு ஒன்றிய தி.மு.க சார்பில் நடைபெற்ற முப்பெரும் விழா பொதுக்கூட்டத்தில் கழக இலக்கிய அணி துணைத் தலைவர் கவிச்சுடர் கவிதைப்பித்தன் சிறப்புரையாற்றினார். உடன் மாவட்டக் கழகப் பொறுப்பாளர் சாக்கோட்டை. க.அன்பழகன் எம்.எல்.ஏ., கும்பகோணம் மாநகரச் செயலாளர் சு.ப.தமிழழகன், ஒன்றியச் செயலாளர்கள் உள்ளூர் டி.கணேசன், ஜெ.சுதாகர், மாநில இலக்கிய அணி துணைச் செயலாளர் ஆடுதுறை மு.உத்திராபதி, பேருக் செயலாளர் சங்குதீன், மகாலிங்கம் உள்ளிட்ட கழக நிர்வாகிகள் கலந்து கொண்டனர்.